

## आडवाणी बोले- गुड बाय राजनीति

By : INVC Team Published On : 17 May, 2009 03:14 AM IST



**अमर वर्मा नई दिल्ली.** 15 वीं लोकसभा चुनाव में संयुक्त प्रगतिशील गठबंधन (यूपीए) के शानदार प्रदर्शन ने भारतीय जनता पार्टी के वरिष्ठ नेता लालकृष्ण आडवाणी के प्रधानमंत्री बनने के अरमानों पर पानी फेर दिया. भाजपा की करारी हार से विचलित आडवाणी ने भाजपा की संसदीय बोर्ड की बैठक में लोकसभा में विपक्ष के नेता का पद छोड़ने की इच्छा जताई है. हालांकि बैठक के बाद संवाददाताओं से बात करते हुए भाजपा नेता अरुण जेटली ने कहा कि पार्टी ने उनकी यह इच्छा मानने से इनकार कर दिया है। उन्होंने कहा कि अगर आडवाणी अपने आग्रह पर अड़े रहे तो इस पर अंतिम निर्णय पार्टी अध्यक्ष राजनाथ सिंह पर छोड़ दिया गया। बैठक में लालकृष्ण आडवाणी और राजनाथ सिंह के अलावा पार्टी के वरिष्ठ नेता जसवंत सिंह, बाल आप्टे, एम. वेंकैया नायडू, अरुण जेटली, सुषमा स्वराज आदि शामिल थे।

URL : <https://www.internationalnewsandviews.com/आडवाणी-बोले-गुड-बाय-राजनी/>